

Bilbilgöýä sargytlar

Category: Kitapcy, Sözlär

написано kitapcy | 23 января, 2025

Bilbilgöýä sargytlar

BILBILGÖÝÄ SARGYTLAR

Guşum, ýadyňda bolsa demiriň pirligi Dawut pygambere berilenligi barada timsaly ýatlapdyk. Dawut pygambere Arşdan demir köwüş inipdir. Haçan-da Dawut şol köwşi geýip, demiri ele alanda demir hamyr ýaly sozulyp mum-helime döňýän eken. Soň ol biraz öwünip, men-menlik edipdir. Muny Allatagala halaman demiri otda eretmeli edipdir. Onsoň Dawut bir gezek ot ýüzüne syçranda: "Bu uçgunjyklar Eýubyň men-menlik edip ceken ejirini ýatladýar. Oduň alawlaýşy bolsa meniň "Toba odumdyr"-diýipdir.

* * *

Kimdir biriniň g0zýaş döküşinden lezzet alýan adamy diňleme, daşlaş. Çünki ertir seniň başyňa kyncylyk düşse onuň hezil etjegi ikiuçsyzdyr.

* * *

Eý meniň saýrak guşum! Bu dünýä alyş-çalyşly dünýä diýýärler. Ýöne iki zat hiç wagt çalyşylýan däldir. Watan bilen maşgala ýeke-täkligiň nyşanydyr. Watana, maşgalasyna dönüklük eden adamy ynsanlyk çygryndan çykan hasaplanýandyr.

* * *

Dünýäde sylaglaryň ajaby özüni sylamakdyr. Özüni sylan adamyň mertebesi beýik, ahlagy gözeldir. Şeýle adam ynsanlygyna şek ýetiriljek hiç bir säwlige ýol bermez. Şonuň üçin ol il icinde abraý täjini geýen ýalydyr.

* * *

Dünýäde ynsan iki zatdan gorkmaly. Biri özünden gorkmaly,

beýlekisi kalbyna gelýan gorkudan gorkmalydyr.

* * *

Eý meniň saýrak guşum, dünýäde bilinmejek syryň, çözülemejek meseläniň ýokdugyny ýadyňda sakla ! Ýöne iki zadyň aňyrsyna çenli ýetmek mümkin däl. Olaryň biri ynsanyň pikirletiniň güýji esasynda ýetip bilmejek sepgidiniň ýoklugy, ikinjisi Alem syrlary. Bu iki syrly keramat Beýik Tebigatyň gatnaşmagynda ýaradylany üçin oňa ýetme ýok.

* * *

Bilbilgöýä maslahat.

Matematikanyň kanunyndaky dört amala ähli zat boýun egýändir. Ýöne Bilbilgöýäm, ynsan ömri şol amallaryň birine boýun egýar. Ol hem aýyrmak belgisi. Günler geçdigiçe ömür hem çotuny kakyl, günde bir düwmäni düýne zyňyp oturandyr. "Şol" düwmeleri many-maňyzdan doldurmagy unutma!

Oguljemał ÇARYÝEWA.

Sözler